

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ... ០៦០/២០២០... ប.ជ.ក

**របាយការណ៍ខែមករា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ
និងទិសដៅខែកុម្ភៈ ឆ្នាំ២០២០**

I. ស្ថានភាពទូទៅ

ស្ថានភាពបទល្មើសជួញដូរមនុស្ស ត្រូវបានបង្ការ ទប់ស្កាត់ និងបង្ក្រាប ជាបន្តបន្ទាប់ ដោយមានការខិតខំ ប្រឹងប្រែងគ្រប់បែបយ៉ាង និងមានការសហការគ្នាបានល្អ រវាងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ក្រសួង ស្ថាប័ន ជាសមាជិក គ.ជ.ប.ជ និងអង្គភាពពាក់ព័ន្ធនានា រួមទាំងលេខាធិការដ្ឋាន គណៈកម្មាធិការ ប្រយុទ្ធ ប្រឆាំងអំពើជួញដូរមនុស្សថ្នាក់ក្រោមជាតិ (គ.រ.ប.ជ/គ.ខ.ប.ជ)។ ក្រោយពីរាជរដ្ឋាភិបាលថៃ បានផ្តល់ភាពស្របច្បាប់ ដល់ពលករប្រមាណ ជាងមួយលានប្រាំមួយម៉ឺននាក់ ហើយក៏ដោយ ក៏ការធ្វើចំណាកស្រុកឆ្លងដែន ឬទេសន្តរប្រវេសន៍ មិនប្រក្រតីក៏នៅតែមានដដែល ពលរដ្ឋខ្មែរនៅតែបាន និងកំពុងចូលទៅធ្វើការនៅប្រទេសថៃ ដោយខុសច្បាប់ជាបន្តទៅ ទៀត ទោះបីត្រូវជួបប្រទះបញ្ហាប្រឈម ហានិភ័យនានា ដូចជា ការបញ្ជូនត្រឡប់មកវិញ ការឃាត់ខ្លួន ការដាក់ ទោសទណ្ឌ ពីអាជ្ញាធរប្រទេសថៃ រងការកេងប្រវ័ញ្ច ខាតបង់ប្រាក់កាស និងពេលវេលា ជាដើម។ល។ ប្រជាពលរដ្ឋ មួយចំនួន នៅតែចាញ់ឧបាយកលមេឃូល់បោកប្រាស់ ដែលប្រើរូបភាពជាភ្នាក់ងារមានសមត្ថកិច្ច ផ្តល់ឯកសារ ក្លែងក្លាយជាអ្នករត់ការផ្តល់ភាពស្របច្បាប់ ហើយទាមទារកម្រៃខ្ពស់ពីពលករ ឬជាអ្នកជ្រើសរើសបណ្តុះបណ្តាល និងបញ្ជូនទៅរកការងារក្រៅប្រទេស មានប្រាក់ខែច្រើន។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរ មនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួល ពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើ ជួញដូរមនុស្សរាជធានី-ខេត្ត មន្ទីរ អង្គភាព ដៃគូជាតិ និងអន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើ សកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការ លើកកម្ពស់អិច្វិសហប្រតិបត្តិការ

- ក.១. ការកសាងច្បាប់
 - ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
 - ក្រសួងយុត្តិធម៌ បានរៀបចំសេចក្តីព្រាងច្បាប់៖
 - ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA)
 - ស្តីពី "ការប្រឆាំងអំពើរត់ពន្ធមនុស្ស"។
- ក.២. សន្តិសញ្ញា
 - ក្រសួងយុត្តិធម៌ *ក្រសួងយុត្តិធម៌*

- បានកំពុងរៀបចំសេចក្តីព្រាងសន្និសីទសញ្ញាទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
- បានកំពុងរៀបចំសេចក្តីព្រាងសន្និសីទសញ្ញាទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International ។
- ក្រសួងការងារ និងបណ្តុះបណ្តាលវិជ្ជាជីវៈ បានប្រជុំថ្នាក់មន្ត្រីបច្ចេកទេសលើកទី៤ និងថ្នាក់រដ្ឋមន្ត្រី លើកទី២ ដើម្បីអនុវត្តអនុស្សរណៈនៃការយោគយល់គ្នា រវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃប្រទេសម៉ាឡេស៊ី ស្តីពី "ការជ្រើសរើស ការបញ្ជូន និងការគ្រប់គ្រងពលករខ្មែរទៅធ្វើការនៅប្រទេសម៉ាឡេស៊ី"។

ក.៤. លិខិតបទដ្ឋានគតិយុត្តិ

- ក្រសួងការងារ និងបណ្តុះបណ្តាលវិជ្ជាជីវៈ ធ្វើសេចក្តីព្រាងលិខិតបទដ្ឋានគតិយុត្តិ "សម្រាប់អនុវត្តលក្ខខណ្ឌការងារកម្មករការងារផ្ទះ"។
- ក្រសួងសង្គមកិច្ច អតីតយុទ្ធជន និងយុវនីតិសម្បទា ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការផ្សព្វផ្សាយដោយផ្ទាល់

នៅក្នុងខែមករា ឆ្នាំ២០២០នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៨.៣៤៣លើក មានអ្នកចូលរួមសរុបចំនួន ៤៧២.៤០៨នាក់ (បើប្រៀបធៀបនឹងខែធ្នូ ឆ្នាំ២០១៩ មានចំនួន ៤៥៤.៧៤៥នាក់ គឺមានការថយចុះចំនួន ១៧.៦៦៣នាក់ ស្មើនឹង៣,៨៨% ក្នុងនោះស្រ្តីចំនួន ២៥១.៦០៥នាក់ ដូចមានតារាងលម្អិតខាងក្រោម៖

តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន រាជធានី-ខេត្ត	ផ្សព្វផ្សាយ			វេទិកាសាធារណៈ		
		ចំនួន ដង/លើក	ចំនួន មនុស្ស	ចំនួន ស្រ្តី	ចំនួន ដង/លើក	ចំនួន មនុស្ស	ចំនួន ស្រ្តី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	៧៣	៣.០១៨	១.៧៩៤			
	សរុប ក្រសួង ស្ថាប័ន	៧៣ លើក	៣.០១៨ នាក់	១.៧៩៤ នាក់			
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៤៤៥	២៨.៤២៥	១៥.៦៣៩	១.០២៤	៧៦.៦០២	៣៦.៨៣១
៣	ខេត្តបាត់ដំបង	៧៩៣	៤០.៥៥៩	២០.៥៥៨	៤៨១	១២.៩៨៧	៦.៦៥២

៤	ខេត្តពោធិ៍សាត់	៤៤២	៣៩.៦២១	២២៤១១	១៥៩	៧.៨០៣	៣.៧៣៨
៥	ខេត្តសៀមរាប	២៨០	១៧.៨៥១	៩.៩៣៧	១២	៤៨៥	២៥៩
៦	ខេត្តកំពង់ឆ្នាំង	១.១៧០	៦២.០៥១	៣២.៩៩២	៧៩២	៣១.៥៩៨	១៧.០២៥
៧	ខេត្តកំពង់ចាម	១.២៧៨	៦៥.១៦៧	៣៨០៨១	៤២១	២១៦២៣	១២.១៨២
៨	ខេត្តព្រះសីហនុ	១៨	១.៧៧៥	៨៩២	៥	១៩០	៨៣
៩	ខេត្តព្រះវិហារ	២៣	៥.៧៧៨	២.៩៤៨	១៣	៩៧៨	៥៥១
១០	ខេត្តស្វាយរៀង				៣១៦	១៦.៤២២	៨.៤៦០
១១	ខេត្តប៉ៃលិន	៨១	២.៤៦៦	១.៥៤៤	៨	១.៥៩៩	៧២៧
១២	ខេត្តកោះកុង	៤	៨២	៦៤	៣២	១០២០	៤៩៩
១៣	ខេត្តកំពត						
១៤	ខេត្តកំពង់ធំ						
១៥	ខេត្តតាកែវ	៣៣៦	១៥.១១០	៧.៤៩០	១០៦	៤.២១៩	៥.៩៣៤
១៦	ខេត្តក្រចេះ						
១៧	ខេត្តកែប	១៤	៦.៤៩៤	២៦២	១០	៥.៦១៦	២.៨៤៣
១៨	ខេត្តកំពង់ស្ពឺ	៣	១.០៣៦	៥១៤			
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង	១	៤៥០	០			
២២	ខេត្តត្បូងឃ្មុំ	២	១.១៥៣	៦៦០			
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី				១	២៣០	៣៥
សរុប រាជធានី-ខេត្ត		៤.៨៩០លើក	២៨៨.០១៨នាក់	១៥៣.៩៩២នាក់	៣.៣៨០លើក	១៨១.៣៧២នាក់	៩៥.៨១៩នាក់
សរុបរួម ក្រសួង ស្ថាប័ន និងរាជធានី-ខេត្ត		សរុបចំនួន ៨.៣៤៣ លើក		ចំនួនអ្នកចូលរួមសរុប ៤៧២.៤០៨ នាក់		ចំនួនស្ត្រី ២៥១.៦០៥ នាក់	

តារាងទិន្នន័យនៃការអប់រំផ្សេងៗតាមរយៈកិច្ចប្រជុំ របស់អង្គការវិជ្ជាជីវៈ

អង្គការ	សកម្មភាព	ចំនួន ដង/លើក	ចំនួន មនុស្ស	ចំនួន ស្ត្រី
GVC (ខេត្តបាត់ដំបង)	- ផ្តល់ការអប់រំផ្សេងៗអំពីការធ្វើចំណាកស្រុកប្រកបដោយសុវត្ថិភាព ដល់ពលករចំណាកស្រុក នៅឃុំចំនួន០៣ ក្នុងស្រុកសំឡូត។	៦	៩៦	៨៦
វីវីល/ជីវីស៊ី (ខេត្តសៀមរាប)	- បានសហការជាមួយមន្ទីរការងារ និងបណ្តុះបណ្តាលវិជ្ជាជីវៈ ផ្សេងៗ អំពីការធ្វើចំណាកស្រុក សិទ្ធិការងាររបស់ពលករចំណាកស្រុកក្នុង ប្រទេសថៃ និងការទប់ស្កាត់អំពើជួញដូរមនុស្ស ដល់អាជ្ញាធរមូលដ្ឋាន នៅស្រុកជីក្រែង។	៥	១៧៣	១២៧
ជំនួយផ្លូវច្បាប់ ដល់កុមារ និងស្ត្រី (ខេត្តកោះកុង)	- បានផ្សេងៗ ស្តីពី ប្រការគ្រប់យល់ដឹងមុនសំរេចចិត្តចំណាកស្រុក ទៅក្រៅប្រទេស ក្នុងសហគមន៍ចំនួន០៤។	៤	៨២	៦៤

Handwritten signature

សមាគមវិភាគកីស (ខេត្តបន្ទាយមានជ័យ)	- បានអប់រំផ្សព្វផ្សាយស និងចែកខិត្តប័ណ្ណស្តីពី ការធ្វើចំណាកស្រុក ដោយសុវត្ថិភាព។	២	៩៤៥	៣៨៨
ធាលហ្វាន់ និង CCPCR (ខេត្តស្វាយរៀង)	- ផ្សព្វផ្សាយអំពីបញ្ហាប្រឈមងាយរងគ្រោះដោយការធ្វើចំណាកស្រុក គ្មានសុវត្ថិភាព ការរំលោភបំពាន ការកេងប្រវ័ញ្ច និងកិច្ចការពារកុមារ នៅ ឃុំក្រសាំង និងឃុំអណ្តូងត្របែក ស្រុករមាសហែក	២	២៣១	១០៣
សរុប		១៩ លើក	១.៥២៧ នាក់	៧៦៨ នាក់

ខ.១.២. ការផ្សព្វផ្សាយតាមវិទ្យុ ទូរទស្សន៍ និង ប្រព័ន្ធអេឡិចត្រូនិក

- ខេត្តសៀមរាប៖ មន្ទីរព័ត៌មានខេត្ត បានសហការជាមួយអង្គការ អាជ្ញាធរ និងអង្គការពាក់ព័ន្ធ ធ្វើកម្មវិធី “យើងធ្វើបាន” និង “សន្ទនាមតិ” ដោយផ្សាយផ្ទាល់ ០៦លើក ចាក់ផ្សាយឡើងវិញ ១៨លើក និង ផ្សព្វផ្សាយស្តីអប់រំសរុប ២.៨៧៤លើក។
- ខេត្តតាកែវ៖ ផ្សព្វផ្សាយព័ត៌មាន ស្តីពីច្បាប់ពាក់ព័ន្ធការងារប្រយុទ្ធប្រឆាំងអំពើជួញដូរមនុស្ស តាមរយៈ វិទ្យុ បានចំនួន ៣០អត្ថបទ និង ៤២លើក។

ខ.១.៣. ការចូលរួមជាវាគ្មិន ក្នុងកម្មវិធីនានា

- ខេត្តក្រចេះ៖ បានចូលរួមជាវាគ្មិនក្នុងកម្មវិធីបញ្ឈប់អំពើហិង្សាលើស្ត្រី និងកុមារ តាមរយៈការផ្សាយ សម្លេង និងការឡាយតាមហ្វេសប៊ុក របស់វិទ្យុសម្លេងស្ត្រីខេត្តក្រចេះ ចំនួន ០១លើក។

ខ.២. ការបង្ការ ទប់ស្កាត់ តាមវិធានការជំនាញ

ខ.២.១. ការធ្វើអធិការកិច្ច និងពង្រឹងប្រសិទ្ធភាពលើការអនុវត្តការងារ

- ក្រសួងសង្គមកិច្ច អតីតយុវជន និងយុវនីតិសម្បទា
 - បានចុះត្រួតពិនិត្យ និងវាយតម្លៃការអនុវត្តគោលនយោបាយ និងបទដ្ឋានអប្បបរមាស្តីពី កិច្ចការពារ សិទ្ធិជនរងគ្រោះដោយអំពើជួញដូរមនុស្ស នៅមណ្ឌលអង្គការHope For Justic អង្គការស្នូននៃក្តី សង្ឃឹម អង្គការមេត្រីអន្តរជាតិ(AIM) និងអង្គការរតនៈអន្តរជាតិ។
- ខេត្តកំពង់ស្ពឺ
 - ក្រុមការងារអធិការកិច្ចរបស់មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ និង បានបញ្ជូនអំពីការប្រយុទ្ធប្រឆាំងអំពើជួញដូរមនុស្ស នៅតាមបណ្តាក្រុមហ៊ុននានាចំនួន ០២លើក។
 - ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ នៅតាម គ្រឹះស្ថានដែលមានការប្រើប្រាស់កម្លាំងពលកម្មដូចជា សែឡូ កាស៊ីណូ ឡឥដ្ឋ និងអាហារដ្ឋាន ចំនួន ៨០កន្លែង។

ខ.២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- អគ្គស្នងការដ្ឋាននគរបាលជាតិ
 - ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែចំពោះពលករចំណាកស្រុក ទៅក្រៅប្រទេស សរុបចំនួន ៣៣៣.៤៩២នាក់/៣៥៧.៧៩១នាក់ (ស្រី ១៤៩.៤១៥នាក់) អនីតិជន ៦.៤៧៨នាក់ (ស្រី ២.៦០៤នាក់) ក្នុងនោះស្របច្បាប់ចំនួន ២១២.៣៦៨នាក់/ ២៣១.៦០៨នាក់ (ស្រី ១០១.០៦៧នាក់) អនីតិជន ១.៧៤០នាក់ (ស្រី ៧២៤នាក់) មិនស្រប ច្បាប់ ចំនួន ១២១.១២៤នាក់/១២៦.១៨៣នាក់ (ស្រី ៤៨.៣៤៨នាក់) អនីតិជន ៤.៧៣៨នាក់ (ស្រី ១.៨៨០នាក់) បើប្រៀបធៀបនឹងខែធ្នូ ឆ្នាំ២០១៩ គឺមានការថយចុះចំនួន ២៤.២៩៩នាក់ ស្មើនឹង ៦,៧៩%។

Handwritten signature

- ស្នងការដ្ឋាននគរបាលខេត្តបាត់ដំបង៖ កម្លាំងល្អិតតាមខ្សែបន្ទាត់ព្រំដែន របស់វេនគរបាលការពារព្រំដែនគោកវេននាតូចលេខ ៨១៧ ៨១៩ ៨២៣ និង៣១០ បានចេញល្អិតតាមបន្ទាត់ព្រំដែនភូមិសាស្ត្ររបស់ខ្លួនបានចំនួន ៥១លើក ពុំបានប្រទះឃើញពលករឆ្លងដែនខុសច្បាប់ទេ។

ខ.២.៣. វិធានការបង្ការ ឧបសគ្គ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

▪ **អគ្គស្នងការដ្ឋាននគរបាលជាតិ**

- ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យគោលដៅសង្ស័យប្រព្រឹត្តបទល្មើសជួញដូរមនុស្ស និងអាជីវកម្មផ្លូវភេទ សរុបចំនួន ៧៥គោលដៅ ក្នុងនោះអំពើជួញដូរមនុស្សចំនួន ០៩គោលដៅ និងអំពើធ្វើអាជីវកម្មផ្លូវភេទចំនួន ៦៦គោលដៅ។
- ស្នងការដ្ឋាននគរបាលខេត្តតាកែវ កែប ស្វាយរៀង ក្រចេះ មណ្ឌលគិរី និងខេត្តរតនគិរី បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ញារកម្ម និងផ្សព្វផ្សាយ ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ដល់ម្ចាស់អាជីវកម្មស្ត្រីក្នុងហាងម៉ាស្សា ខាវអូរ បានចំនួន ៥០៨គោលដៅ មានមនុស្សចំនួន ២.១២៧នាក់ (ស្រី ១.៦០៨នាក់)។
- ស្នងការដ្ឋាននគរបាលខេត្តស្វាយរៀង ព្រៃវែង តាកែវ ក្រចេះ និងខេត្តព្រះវិហារ ល្អិតឃ្នាំមើលគោលដៅសង្ស័យមានសកម្មភាពអាជីវកម្មផ្លូវភេទ បានចំនួន ៣១លើក។

ខ.២.៤. ការបង្ការ ឧបសគ្គ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ **ក្រសួងមហាផ្ទៃ**

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តន៍ច្បាប់) នៃច្រកចេញចូលតែមួយ របស់ក្រសួងមហាផ្ទៃទទួលបន្ទុកការងារអាពាហ៍ពិពាហ៍រវាងពលរដ្ឋខ្មែរ និងជនបរទេស បានធ្វើការសម្ភាសពលរដ្ឋខ្មែរ និងជនបរទេស សរុបចំនួន ១៥៨គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់។ បានទំនាក់ទំនងទៅ នារីខ្មែរ ដែលទៅរស់នៅជាមួយស្វាមីនៅក្រៅប្រទេស តាមរយៈទូរស័ព្ទផ្ទាល់ ចំនួន ១៧នាក់ ដើម្បីតាមដានស្ថានភាព ដែលសង្ស័យថាអាចកើតមានការជួញដូរមនុស្ស តាមរយៈការរៀបអាពាហ៍ពិពាហ៍។

ខ.៣. កិច្ចការពារកុមារ ពីទម្រង់ច្រលំច្រង់នៃពលកម្មកុមារ

- ខេត្តសៀមរាប៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ និងវិធានការចំពោះសហគ្រាសដែលប្រព្រឹត្តល្មើសច្បាប់ការងារ និងធ្វើអធិការកិច្ចពិសេស នៅតាមសហគ្រាសបានចំនួន ០២សហគ្រាស។
- ខេត្តព្រះសីហនុ៖ សហការជាមួយអង្គការម្លប់តាប៉ាង ធ្វើការទំនាក់ទំនងជាប្រចាំជាមួយបណ្តាញដែលបានដាក់ចំនួន ១.១៣៣នាក់ (ម៉ូតូឌុប ក្រុមម៉ូតូកង់បី ផ្ទះសំណាក់ សណ្ឋាគារ អ្នកលក់តាមឆ្នេរសមុទ្រ ភ្នាក់ងារទេសចរណ៍ និងសហគមន៍)។
- ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ នៅតាមគ្រឹះស្ថានដែលមានការប្រើប្រាស់កម្លាំងពលកម្មដូចជា សែឡូ កាស៊ីណូ ឡឥដ្ឋ និងអាហារដ្ឋានចំនួន ៨០កន្លែង។

Handwritten signature/initials

- ខេត្តក្រចេះ៖ មន្ទីរសង្គមកិច្ច អតីតយុទ្ធជន និងយុវនីតិសម្បទាខេត្ត បានចុះត្រួតពិនិត្យមណ្ឌល អង្គការដំណឹងល្អចំនួន ០៤ មានកុមារ ចំនួន ១៧នាក់ (កុមារី ០៥នាក់)។ និងបានសហការជាមួយ អង្គការភូមិកុមារកម្ពុជា SOS ប្រចាំខេត្តក្រចេះ ទទួលកុមារកំព្រាឲ្យមករស់នៅក្នុងអង្គការ បានសរុប ចំនួន ៩៥នាក់ (ស្រី ៤១នាក់)។

ខ.៤. ការកាត់បន្ថយភាពទន្រ្ទះ តាមរយៈការផ្តល់ប័ណ្ណព្រំដែនដល់មុខសញ្ញារទគ្រោះ

- រដ្ឋបាលខេត្តចំនួន០៣ គឺខេត្តបាត់ដំបង បន្ទាយមានជ័យ និងខេត្តប៉ៃលិន ដែលមានច្រកប៉ុស្តិ៍អន្តរជាតិ នៅតាមព្រំដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ៧.៧០៥ប័ណ្ណ ដល់ពលរដ្ឋខ្មែរ ដែលរស់នៅក្នុងខេត្តជាប់ព្រំដែន មាន៖

- ខេត្តបាត់ដំបង ចំនួន ៣.៦១៨ប័ណ្ណ
- ខេត្តបន្ទាយមានជ័យ ចំនួន ២.២៥៩ប័ណ្ណ
- ខេត្តប៉ៃលិន ចំនួន ១.៨២៨ប័ណ្ណ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពី នាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាន នគរបាលខេត្តកំពង់ស្ពឺ បន្ទាយមានជ័យ បាត់ដំបង និងខេត្តព្រៃវែង។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ០៧ករណី/០៨ករណី (ថយចុះចំនួន ០១ករណី) ឃាត់ខ្លួនជនសង្ស័យបញ្ជូនទៅសាលាដំបូងចំនួន ០៨នាក់ អនីតិជន ០១នាក់។

សង្គ្រោះជនរងគ្រោះ ចំនួន ៥៩នាក់ មាន៖ អាយុក្រោម១៥ឆ្នាំ ០៥នាក់ អាយុ១៥-១៧ឆ្នាំ ០១នាក់ និង អាយុពី១៨ឆ្នាំឡើង ៥៣នាក់ (ប្រគល់ឱ្យគ្រួសារទាំងអស់) ក្នុងនោះមានចែកជា៖

១. ករណីអំពើជួញដូរមនុស្ស

បង្ក្រាបបាន ០២ករណី/០២ករណី ឃាត់ខ្លួនជនសង្ស័យចំនួន ០៣នាក់ និងសង្គ្រោះជនរងគ្រោះ ចំនួន ៥៤នាក់ មាន៖ អាយុក្រោម១៥ឆ្នាំ ០០នាក់ អាយុ១៥-១៧ឆ្នាំ ០១នាក់ និងអាយុពី១៨ឆ្នាំឡើង ៥៣នាក់ (ប្រគល់ឱ្យគ្រួសារ ៥៤នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ
-ការនាំយកចេញដោយមិនស្របច្បាប់សម្រាប់ឆ្លងដែន	០១	៥៣	០១
-ការទិញពេស្យាចារកុមារ	០១	០១	០២
<i>សរុប</i>	<i>០២ ករណី</i>	<i>៥៤ នាក់</i>	<i>០៣ នាក់</i>

២. ករណីអំពើធ្វើអាជីវកម្មផ្លូវភេទ

បង្ក្រាបបាន ០៥ករណី/០៦ករណី (ថយចុះ ០១ករណី) ឃាត់ខ្លួនជនសង្ស័យចំនួន ០៥នាក់ និង សង្គ្រោះជនរងគ្រោះចំនួន ០៥នាក់ មាន៖ អាយុក្រោម១៥ឆ្នាំ ០៥នាក់ (ប្រគល់ឱ្យគ្រួសារ ០៥នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ
-អំពើរួមភេទជាមួយអនីតិជនអាយុក្រោម១៥ឆ្នាំ	០៤	០៤	០៤

-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០១	០១	០១
សរុប	០៥ ករណី	០៥ នាក់	០៥ នាក់

ឃ. កិច្ចការពារជនរងគ្រោះ និងការផ្តល់សេវាការព្រួយ

ឃ.១. ការទទួល និងសម្ភាសន៍ពលករបញ្ជូនត្រឡប់តាមប្រកប្រាំជែន (ឆ្លុះគោក និង ឆ្លុះអាកាស) ដើម្បីកំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសន៍ពលករបញ្ជូនត្រឡប់

- ក្រសួងសង្គមកិច្ច អតីតយុទ្ធជន និងយុវនីតិសម្បទា

ក្រុមការងារការពារជនរងគ្រោះ សហការជាអង្គការនានា បានទទួលជនរងគ្រោះ និងងាយរងគ្រោះ ដោយអំពើជួញដូរមនុស្ស ដែលបានធ្វើមាតុភូមិនិវត្តន៍ពីប្រទេសនានា ចំនួន ៣៤នាក់ (ស្រី ១៤នាក់ កុមារ ០៦នាក់) ក្នុងនោះមកពីប្រទេសម៉ាឡេស៊ី ០១នាក់ ឥណ្ឌូនេស៊ី ០១នាក់ (ករណីជួញដូរកម្លាំងពលកម្ម) ចិន ០៣នាក់ (ករណី អាពាហ៍ពិពាហ៍ផ្ទុយពីឆន្ទៈ) និងមកពីប្រទេសថៃតាមប្រកប្រាំជាតិប៉ោយប៉ែត(មណ្ឌលសំចត) ២៩នាក់ (ស្រី ០៦នាក់ កុមារ ០៦នាក់) (ករណីជនងាយរងគ្រោះ) ។

- អគ្គស្នងការដ្ឋាននគរបាលជាតិ

នាយកដ្ឋានប្រឆាំងការជួញដូរមនុស្ស និងការពារអនីតិជន បានទទួល និងសម្ភាសន៍ពលករខ្មែររងគ្រោះចំនួន ២០នាក់ (ស្រី ១៩នាក់) ដែលត្រឡប់ពីប្រទេសម៉ាឡេស៊ី ០១នាក់ (ស្រី) ចិន ១៩នាក់ (ស្រី ១៨នាក់) ។ តាមការសម្ភាសបានឱ្យដឹងថាទៅតាមរយៈមេឃ្លូលទាំងអស់។

- អគ្គនាយកដ្ឋានអន្តោប្រវេសន៍

បានទទួលពលរដ្ឋខ្មែរ ដែលអាជ្ញាធរបរទេសបញ្ជូនត្រឡប់មកកម្ពុជាវិញ ចំនួន ៨៤លើក មនុស្សចំនួន ៤៦៣នាក់ (ស្រី ១០នាក់ កុមារ ១០០នាក់) ។ ក្នុងនោះតាម៖

- ប្រកប្រាំអាកាសយានដ្ឋានអន្តរជាតិ ០៥លើក មនុស្សចំនួន ៣១នាក់ (ស្រី ០៧នាក់)
- ប្រកប្រាំព្រំដែនអន្តរជាតិកម្ពុជា-ថៃ ៧៩លើក មនុស្សចំនួន ៤៣២នាក់ (ស្រី ០៣នាក់) កុមារចំនួន ១០០នាក់។

- ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន០៤ បានទទួល និងសម្ភាសន៍ពលករខ្មែរ ដែលអាជ្ញាធរបរទេសចាប់បញ្ជូនត្រឡប់មកកម្ពុជាវិញ តាមប្រកប្រាំដែនអន្តរជាតិ ចំនួន ៥២លើក មនុស្សចំនួន ៧២២នាក់ (ស្រី ២០៨នាក់ អនីតិជន ១២៦នាក់) ក្នុងនោះមាន៖

- ខេត្តបន្ទាយមានជ័យ ចំនួន ៤៣លើក មនុស្សចំនួន ៦៦៦នាក់ (ស្រី ១៨៣នាក់) អនីតិជនចំនួន ១០២នាក់។
- ខេត្តបាត់ដំបង ចំនួន ០៣លើក មនុស្សចំនួន ១២នាក់ (ស្រី ០៣នាក់) អនីតិជន ០១នាក់។
- ខេត្តកោះកុង ចំនួន ០៥លើក មនុស្សចំនួន ១១នាក់ (ស្រី ០២នាក់)
- ស្វាយរៀង ចំនួន ០១លើក មនុស្សចំនួន ៣៣នាក់ (ស្រី ២០នាក់) អនីតិជន ២៣នាក់។

ឃ.២. ការស្តារនីតិសម្បទាជនរងគ្រោះដោយអំពើជួញដូរមនុស្ស

- ក្រសួងសង្គមកិច្ច អតីតយុទ្ធជន និងយុវនីតិសម្បទា (ស.អ.យ)

ក្រុមការងារការពារជនរងគ្រោះ និងមន្ទីរសង្គមកិច្ច រាជធានី-ខេត្ត ដោយមានកិច្ចសហការជាមួយអង្គការដៃគូ បានបញ្ជូនជនរងគ្រោះ និងងាយរងគ្រោះដោយអំពើជួញដូរមនុស្ស ដើម្បីទទួលបានសេវាស្នាក់នៅ និងការស្តារ

នីតិសម្បទា សរុបចំនួន ១៦នាក់(ជាកុមារ)ក្នុងនោះ (កុមារី ០៧នាក់) រួមមាន៖ អង្គការក្តីស្រឡាញ់គ្មានព្រំដែន ០៥នាក់ អង្គការតំណក់ទឹក ១១នាក់។

ឃ.៣. ការធ្វើសមាហរណកម្មជនរងគ្រោះ និងជនងាយរងគ្រោះ

- ក្រសួងសង្គមកិច្ច អតីតយុទ្ធជន និងយុវនីតិសម្បទា (ស.អ.យ)

ក្រសួងសង្គមកិច្ច អតីតយុទ្ធជន និងយុវនីតិសម្បទា និងមន្ទីរសង្គមកិច្ចរាជធានី-ខេត្ត បានសហការជាមួយអាជ្ញាធរមូលដ្ឋាន និងអង្គការដៃគូ បានធ្វើសមាហរណកម្មជនរងគ្រោះ និងងាយរងគ្រោះដោយអំពើជួញដូរមនុស្ស ឱ្យទៅតាមសហគមន៍វិញ សរុបចំនួន ៣៨នាក់ (ស្ត្រី ១៤នាក់ កុមារ ០៩នាក់)។

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការបណ្តុះបណ្តាល

ក.១.១. ការបណ្តុះបណ្តាលក្នុងប្រទេស

តារាងវគ្គបណ្តុះបណ្តាល

សកម្មភាព	ចំនួនវគ្គ	សិក្ខាកាមសរុប	សិក្ខាកាមជានារី
ខេត្តក្រចេះ៖ - បើកវគ្គបណ្តុះបណ្តាល ស្តីពីការកំណត់អត្តសញ្ញាណ និងសម្ភាសន៍ជនរងគ្រោះដោយអំពើជួញដូរមនុស្ស ពីថ្ងៃទី ១៤-១៧ ខែមករា ឆ្នាំ២០២០។	០១	៥០	៣០
សរុប	០១ វគ្គ	៥០ នាក់	៣០ នាក់

ក.២. សិក្ខាសាលា

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា៖ បានរៀបចំសិក្ខាសាលាស្តីពី បែបបទ និងនីតិវិធីនៃការកំណត់អត្តសញ្ញាណជនរងគ្រោះដោយអំពើ ជួញដូរមនុស្ស ដើម្បីផ្តល់សេវាសមស្រប ដល់មន្ត្រីសាលាស្រុក មន្ត្រីស.អ.យស្រុក មេឃុំ មេភូមិ មន្ត្រី គ.ក.ន.ក គ្រូបង្រៀន គ្រូពេទ្យ នគរបាលប៉ុស្តិ៍ និងអ្នកពាក់ព័ន្ធផ្សេងទៀត នៅស្រុកសូទ្រនិគម ខេត្តសៀមរាប មានសិក្ខាកាមចូលរួម ៥៦នាក់ ស្រី១៩នាក់។

▪ ក្រសួងអប់រំ យុវជន និងកីឡា សហការជាមួយក្រុមជំនួយកិច្ចការបង្ការ ទប់ស្កាត់ នៃអគ្គលេខាធិការដ្ឋាន គ.ជ.ប.ជ រៀបចំសិក្ខាសាលាផ្សព្វផ្សាយផែនការបង្ការ ទប់ស្កាត់អំពើជួញដូរមនុស្ស និងអំពើធ្វើអាជីវកម្មផ្លូវភេទ ២០១៩-២០២៣ នៅទីស្តីការក្រសួងអប់រំ យុវជន និងកីឡា។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. សន្និសីទ កិច្ចប្រជុំ ក្នុងប្រទេស និងក្រៅប្រទេស

➢ កិច្ចប្រជុំក្នុងប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ)

-លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញដឹកនាំកិច្ចប្រជុំ៖

- ពិភាក្សារៀបចំសិក្ខាសាលាសម្របសម្រួលថ្នាក់តំបន់ ស្តីពីការធ្វើចំណាកស្រុកដោយសុវត្ថិភាពរបស់ប្រទេសបញ្ជូន (កម្ពុជា ឡាវ មីយ៉ាន់ម៉ា និងវៀតណាម C.L.M.V) ។ អញ្ជើញចូលរួមក្នុងកិច្ចប្រជុំនេះមាន ឯកឧត្តម ញឹក វណ្ណារ៉ា រដ្ឋលេខាធិការ ក្រសួងសង្គមកិច្ច អតីតយុទ្ធជន និងយុវនីតិសម្បទា និងតំណាងមកពីក្រសួង ស្ថាប័ន ដៃគូឯកជនជាច្រើនរូប ដែលមានវគ្គមានសរុបចំនួន ២៤នាក់ នៅសាលប្រជុំអគ្គលេខាធិការដ្ឋាន គ.ជ.ប.ជ ។

→ 20/10/20

- ពិភាក្សាត្រួតពិនិត្យរបាយការណ៍ឆ្នាំ២០១៩ និងលើកទិសដៅឆ្នាំ២០២០ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស នៅសាលប្រជុំអគ្គលេខាធិការដ្ឋាន គ.ជ.ប.ជ មានអ្នកចូលរួមចំនួន ១៥នាក់។
- ពិភាក្សា ស្តីពីការពង្រឹងកិច្ចសហការរវាងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្សជាមួយនឹងដៃគូអភិវឌ្ឍន៍ និងពិធីប្រគល់លិខិតថ្លែងអំណរគុណ ចំពោះកិច្ចសហការក្នុងការប្រយុទ្ធប្រឆាំងអំពើជួញដូរមនុស្សជាមួយគ.ជ.ប.ជ អស់រយៈកាល៥ឆ្នាំកន្លងមក ដល់សមាគម អង្គការជាតិអន្តរជាតិ ចំនួន៥៦ ក្រុមហ៊ុនឯកជន ចំនួន៤ នៅភោជនីយដ្ឋានទន្លេបាសាក់២ ភ្នំពេញ។

ខ.២. ការទទួលជួបពិភាក្សាការងារ

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ បាន៖
 - ទទួលជួបសន្ទនាជាមួយ ទីប្រឹក្សាការិយាល័យឧត្តមស្នងការទទួលបន្ទុកសិទ្ធិមនុស្ស នៃអង្គការសហប្រជាជាតិ (ORCHR) ប្រចាំកម្ពុជា ដោយផ្ដោតសំខាន់ទៅលើកិច្ចសហប្រតិបត្តិការជាមួយកម្ពុជាលើបញ្ហាយេនឌ័រ និងសិទ្ធិស្ត្រី រយៈពេលពេញមួយឆ្នាំ។
 - ទទួលជួបពិភាក្សាការងារ ជាមួយតំណាងអង្គការយ៉ែរ (CARE) លើគម្រោងស្រាវជ្រាវស្តីពី ចំណាក ស្រុក ដោយសុវត្ថិភាពរបស់ប្រជាពលរដ្ឋ នៅអគ្គលេខាធិការដ្ឋាន គ.ជ.ប.ជ។
 - ទទួលជួបពិភាក្សា និងការចែករំលែកបទពិសោធន៍ការងារ រវាង គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) និងតំណាងអង្គការ IJM Cambodia នៅសាលប្រជុំអគ្គលេខាធិការដ្ឋាន គ.ជ.ប.ជ។

ខ.៣. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ៤០លើក មានអ្នកចូលរួមសរុប ៨៧២នាក់ (ស្រី ៣៣៥នាក់) ក្នុងនោះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ១៩លើក និងលេខាធិការដ្ឋានរាជធានី-ខេត្ត ចំនួន ២១លើក។ (ឧបសម្ព័ន្ធ)

III. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឲ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្ស ជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាបាវ រំលោភផ្លូវភេទ ជួញដូរស្ត្រី និងកុមារ...។ល។

- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការកៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួងស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬសារប្រឈម

ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖

- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់ជាយន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
- ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាពអំពើជួញដូរមនុស្ស។
- មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.ជ.ប.ជ/គ.រ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

ការតាមដានត្រួតពិនិត្យ ត្រូវបានធ្វើឡើង ៖

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្វះចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋានគតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។

- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

IV. ទិសដៅខែកុម្ភៈ ឆ្នាំ ២០២០

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសិរីរាងជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ច សហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្ម នេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជា ពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ជានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការ អនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយ របស់រាជរដ្ឋាភិបាលឲ្យបានត្រឹមត្រូវ។
៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ ដឹកនាំដ៏ខ្ពង់ខ្ពស់ សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។

Handwritten signature/initials

- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។ *S. S. Kha*

ថ្ងៃសុក្រ...២៧...ខែ...១២...ឆ្នាំ កុរ ឯកស័ក ព.ស ២៥៦៣
 រាជធានីភ្នំពេញ ថ្ងៃទី...២៧...ខែ...១២...ឆ្នាំ២០២០

អនុប្រធានអចិន្ត្រៃយ៍ គ.ជ.ប. *S. S. Kha*



ជូ ប៊ុនអេង

បង្គោលជូន

- ឧទ្ធរណ៍យ សម្តេចតេជោនាយករដ្ឋមន្ត្រី
- ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី
- រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
- “ដើម្បីគោរពជូនជាសេចក្តីរាយការណ៍”
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារ គ.ជ.ប.ជ
- អគ្គលេខាធិការដ្ឋាន គ.ជ.ប.ជ
- “ដើម្បីជូនជ្រាប”
- ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ៤០លើក) មនុស្សចំនួន ៨៧២នាក់ (ស្រី ៣៣៥នាក់)

<p>ស្ថានីយ៍ សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<p>គ.ប.ជ.ប សម្របសម្រួល ១៩លើក អ្នកចូលរួមចំនួន ៤៤៧នាក់ (ស្រី ៨៧នាក់)</p> <ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញ៖ - ដឹកនាំគណៈប្រតិភូចុះសួរសុខទុក្ខ និងនាំយកនូវថវិកាមួយចំនួនជួយឧបត្ថម្ភ ដល់ប្រជាពលរដ្ឋរងគ្រោះ ព្រមទាំងក្រុមគ្រូពេទ្យដែលប្រចាំការមើលថែជនរងគ្រោះ ដោយគ្រោះថ្នាក់រលំបាក់អាការៈជាន់នៅខេត្តកែប ហើយកំពុងសម្រាកព្យាបាលក្នុងមន្ទីរពេទ្យបង្អែកខេត្ត។ - អញ្ជើញជាអធិបតីភាព ក្នុងកិច្ចប្រជុំពិភាក្សារបាយការណ៍ប្រយុទ្ធប្រឆាំងអំពើជួញដូរមនុស្សឆ្នាំ២០១៩ ជាមួយអង្គការដៃគូ នៅសាលប្រជុំអគ្គលេខាធិការដ្ឋាន គ.ជ.ប.ជ មានអ្នកចូលរួមចំនួន ៣៥រូប។ - ចូលរួម និងថ្លែងសុន្ទរកថាក្នុងពិធីសម្ពោធជាផ្លូវការនូវគម្រោង Grab for Good គាំទ្រមនុស្សគ្រឿង និងប្រយុទ្ធប្រឆាំងអំពើជួញដូរមនុស្ស ក្រោមអធិបតីភាពឯកឧត្តម ទេសរដ្ឋមន្ត្រី ស៊ុន ចាន់ថុល រដ្ឋមន្ត្រីក្រសួងសាធារណៈការ និងដឹកជញ្ជូន។ - ជាអធិបតីភាព ក្នុងពិធីប្រកាសសេចក្តីសម្រេចអំពីការកែប្រែសមាសភាពក្រុមការងារយេនឌ័រ របស់លេខាធិការដ្ឋាន ក្រសួងមហាផ្ទៃ ក្នុងការអនុវត្តតួនាទី ភារកិច្ចនៅទីស្តីការក្រសួងមហាផ្ទៃ អាគារ១ ។ - ចូលរួមក្នុងពិធីផ្សព្វផ្សាយដាក់ឱ្យប្រើប្រាស់នូវក្រមសីលធម៌សម្រាប់ទីភ្នាក់ងារជ្រើសរើសឯកជនកម្ពុជា ក្រោមអធិបតីភាព ឯកឧត្តមបណ្ឌិត អិត សំហេង រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ និងជាអនុប្រធានគនិងជាប្រធានក្រុមការងារទេសន្តប្រវេសន៍ នៅសណ្ឋាគារ ជ.ប.ជ.ភ្នំពេញ។ - ចូលរួមក្នុងសិក្ខាសាលាថ្នាក់ជាតិ ស្តីពីកិច្ចការពារកុមារក្នុងប្រព័ន្ធយុត្តិធម៌កម្ពុជា ក្រោមអធិបតីភាព ឯកឧត្តម វង់ សុត រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា នៅសណ្ឋាគារភ្នំពេញ។ ▪ លោកជំទាវ ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖ - បានអមដំណើរ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានប្រធានអចិន្ត្រៃយ៍ គ.ជ.ប.ជ បានចុះសួរសុខទុក្ខប្រជាពលរដ្ឋរងគ្រោះ ដោយរលំអាការៈនៅខេត្តកែប ហើយកំពុងសម្រាកព្យាបាលក្នុងមន្ទីរពេទ្យបង្អែកខេត្តកែប ។

Handwritten signature

- កិច្ចប្រជុំពិភាក្សារបាយការណ៍ប្រយុទ្ធប្រឆាំងអំពើជួញដូរមនុស្ស២០១៩ ជាមួយអង្គការដៃគូក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និងមានការចូលរួមពី ឯកឧត្តម លោកជំទាវ អគ្គលេខាធិការរង ប្រធាន អនុប្រធានក្រុមជំនួយកិច្ចការទាំង៦ និងតំណាង អង្គការពាក់ព័ន្ធ ដែលមានវត្តមានសរុបចំនួន ៣៥នាក់ ។
 - សិក្ខាសាលាស្តីពីវឌ្ឍនភាព នៃការអនុវត្តផែនការយុទ្ធសាស្ត្រទប់ស្កាត់អំពើជួញដូរមនុស្ស និង គ្រោះថ្នាក់បង្កដោយការប្រើប្រាស់គ្រឿងញៀនខុសច្បាប់ នៅក្រសួងអប់រំយុវជននិងកីឡា ក្រោមអធិបតីភាព ឯកឧត្តម ស សុខា រដ្ឋលេខាធិការ ក្រសួងអប់រំយុវជន និងកីឡា មានការអញ្ជើញចូល ពីសំណាក់ ឯកឧត្តម លោកជំទាវ និងមន្ត្រីថ្នាក់ជាតិ និងថ្នាក់ក្រោមជាតិ ជាច្រើនសរុបមាន ១៦៥នាក់ ស្រី ២៧នាក់។
 - វគ្គ “ បណ្តុះបណ្តាលភាពជាដឹកនាំសាកល ” នៅទីក្រុង Semonoseki ប្រទេសជប៉ុន ។ វគ្គបណ្តុះបណ្តាលនេះ ក៏បានបង្ហាញពីភាពជោគជ័យ បទពិសោធន៍ និងធ្វើការរួមគ្នា ការកសាង អភិបាលកិច្ចល្អ និងការកសាង ទីក្រុង Semonoseki ដោយប្រែក្លាយតំបន់ចំណាកស្រុក ទៅជាតំបន់ អេកូទេសចរណ៍សេដ្ឋកិច្ច ការផលិត និងនាំចេញផលិតផលនេសាទ មានសិក្ខាកាមចូលរួមចំនួន ៣៦នាក់។
 - កិច្ចប្រជុំពិភាក្សារៀបចំសិក្ខាសាលាសម្របសម្រួលថ្នាក់តំបន់ ស្តីពីការចំណាកស្រុកដោយសុវត្ថិភាពរបស់ប្រទេសបញ្ជូន កម្ពុជា ឡាវ មីយ៉ាន់ម៉ា និងវៀតណាម (CLMV) ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃ និងជាអនុប្រធានប្រធានអចិន្ត្រៃយ៍ គ.ជ.ប.ជ. នៅសាលប្រជុំអគ្គលេខាធិការ រដ្ឋាន គ.ជ.ប.ជ មានអ្នកចូលរួមចំនួន ២៤នាក់ ។
 - កិច្ចប្រជុំពង្រឹងកិច្ចសហប្រតិបត្តិការរវាង គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងអង្គការដៃគូក្នុងការងារប្រយុទ្ធប្រឆាំងអំពើជួញដូរមនុស្ស និងពិធីប្រគល់ លិខិតថ្លែងអំណរគុណ ដល់សមាគម អង្គការជាតិចំនួន ៥៦ និងក្រុមហ៊ុនចំនួន ៤ លើកិច្ចសហការក្នុងការប្រយុទ្ធប្រឆាំងអំពើជួញដូរមនុស្សអស់រយៈពេល ៥ឆ្នាំកន្លងមក ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានប្រធានអចិន្ត្រៃយ៍ គ.ជ.ប.ជ នៅភោជនីយដ្ឋាន ទន្លេបាសាក់២ ភ្នំពេញ។
 - កិច្ចពិភាក្សា និងការចែករំលែកបទពិសោធន៍ការងារ រវាងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស គ.ជ.ប.ជ និង តំណាងអង្គការ IJM Cambodia ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ.អ្នកចូលរួមចំនួន ០៤នាក់។
 - អមដំណើរលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានប្រធានអចិន្ត្រៃយ៍ គ.ជ.ប.ជ ចូលរួមសិក្ខាសាលាថ្នាក់ជាតិ ស្តីពីកិច្ចការពារកុមារក្នុងប្រព័ន្ធយុត្តិធម៌កម្ពុជា ក្រោមអធិបតីភាព ឯកឧត្តម វង់ សុត រដ្ឋមន្ត្រីក្រសួងសង្គមកិច្ច អតីតយុវជន និងយុវនីតិសម្បទា មានអ្នកចូលរួមចំនួន ១៨៣នាក់ ស្រី ៦០នាក់។
- លេខាធិការរដ្ឋាន នៃអគ្គលេខាធិការរដ្ឋាន គ.ជ.ប.ជ៖
- លិខិតរបស់ គ.ជ.ប.ជ៖ លិខិតចេញ ១៩ច្បាប់ លិខិតចូល ១៩ច្បាប់។
 - លិខិតរបស់ អគ្គលេខាធិការរដ្ឋាន គ.ជ.ប.ជ៖ លិខិតចេញ ១៥ច្បាប់ លិខិតចូល ១០ច្បាប់។
 - រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។

- បូកសរុបរបាយការណ៍ប្រចាំសប្តាហ៍ និងខែមករា ឆ្នាំ២០២០ របស់អគ្គលេខាធិការដ្ឋាន គ.ជ.ប.ជ។
- ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។
- រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គការ រាជធានី-ខេត្ត និងអង្គការដៃគូពាក់ព័ន្ធនានា។
- ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។
- ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្សពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្ណាញសង្គម និងគេហទំព័រនានា។
- Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ១១ច្បាប់។
- អាប័ឡូតូរូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ិនធើណែត wiki បានចំនួន ១៥សកម្មភាព។

▪ **ក្រុមជំនួយកិច្ចការការពារជនរងគ្រោះ៖**

- លោកប្រធានក្រុមបានចូលរួមអមដំណើរ លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃនិងជាអនុប្រធានអចិន្ត្រៃយ៍គជ នៃគណៈ.ប.ជ. កម្មាធិការជាតិ ប្រយុទ្ធប្រឆាំងអំពើជួញដូរមនុស្ស ចុះសួរសុខទុក្ខនិង នាំយកថវិការដ្ឋានជនរងគ្រោះ សម្រាកព្យាបាលនៅមន្ទីរពេទ្យខេត្តកែបដោយគ្រោះថ្នាក់អាគារលំបាក កាលពីថ្ងៃទី ០៣ ខែមករា ឆ្នាំ ២០២០។
- លោកអនុប្រធានក្រុម សហការជាមួយក្រសួងសង្គមកិច្ច និងអង្គការដៃគូ បានចុះធ្វើការត្រួតពិនិត្យ តាមដានស្ត្រីពរពោះជំនួសចំនួន០៣នាក់នៅស្រុកស្រីសន្ធរ ស្រុកកងមាស និងស្រុកកោះសុទិន ខេត្ត កំពង់ចាម ។
- ក្រុមការងារបានធ្វើការបូកសរុបរបាយការណ៍ឆ្នាំ ២០១៩ និងលើកទិសដៅបន្ត របស់ក្រុមកិច្ចការការពារជនរងគ្រោះ។
- លោកប្រធានក្រុមបានចូលរួមសិក្ខាសាលាថ្នាក់ជាតិស្តីពី កិច្ចការពារកុមារ ក្នុងប្រព័ន្ធយុត្តិធម៌កម្ពុជា ក្រោមអធិបតីភាព ឯកឧត្តម វង សុត រដ្ឋមន្ត្រីក្រសួងសង្គម កិច្ច អតីតយុវជន និងយុវនីតិសម្បទា នៅសណ្ឋាគារភ្នំពេញ។

▪ **ក្រុមជំនួយកិច្ចការអនុវត្តច្បាប់៖**

- ប្រធានក្រុមជំនួយកិច្ចការអនុវត្តច្បាប់បាន ចូលរួមសិក្ខាសាលាថ្នាក់ជាតិ ស្តីពីកិច្ចការពារកុមារក្នុងប្រព័ន្ធយុត្តិធម៌កម្ពុជា ក្រោមអធិបតីភាពឯកឧត្តម វង សុត រដ្ឋមន្ត្រីសង្គមកិច្ច អតីតយុវជន និងយុវនីតិសម្បទា នៅ សណ្ឋាគារភ្នំពេញ។

▪ **ក្រុមជំនួយកិច្ចការយុត្តិធម៌៖**

- ឯកឧត្តម ឧត្តមសេនីយ៍ឯក យឹម វិះ អគ្គលេខាធិការរង និងជាអ្នកនាំពាក្យ គ.ជ.ប.ជ បានអញ្ជើញចូលរួមពិធីជួបជុំរវាង សម្តេចតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា និងអ្នកសារព័ត៌មានក្នុងស្រុកលើកទី៤ នាថ្ងៃទី១៤ ខែមករា ឆ្នាំ២០២០ នៅមជ្ឈមណ្ឌលសន្និបាត និងពិព័ណ៌ កោះពេជ្រ។

▪ **ក្រុមជំនួយកិច្ចការទំនាក់ទំនងអន្តរជាតិ៖**

- លោកជំទាវ ឧត្តមសេនីយ៍ទោ វ៉ន សិរីលក្ខិណា អគ្គលេខាធិការរង បានអញ្ជើញ ៖

	<ul style="list-style-type: none"> ○ ចូលរួមកិច្ចប្រជុំពិភាក្សាក្រុមការងារយេនឌ័រក្រសួងមហាផ្ទៃ កិច្ចប្រជុំបានផ្តោតសំខាន់ទៅលើរបាយការណ៍យេនឌ័រឆ្នាំ២០១៩ និងរបាយការណ៍ក្រុមប្រឹក្សាជាតិដើម្បីស្ត្រី។ ○ ដឹកនាំក្រុមការងារប្រជុំផ្ទៃក្នុង ដើម្បីត្រួតពិនិត្យពីវឌ្ឍនភាពការងារ និងស្វែងរកបញ្ហាប្រឈម និងដំណោះស្រាយ អ្នកចូលរួមចំនួន០៦នាក់។ ○ ចូលរួមកិច្ចប្រជុំពិភាក្សាអំពីគម្រោងកិច្ចសហការជាមួយតំណាងអង្គការ ASEAN-ACTS ដើម្បីសិក្សាពីតម្រូវការបន្ថែមអំពីផែនការ និងសកម្មភាពរបស់ក្រុមការងារសហប្រតិបត្តិការអន្តរជាតិដើម្បីឲ្យខាងអង្គការរៀបចំជាធនធាន ថវិកាដើម្បីធ្វើការចូលរួមសហការជាមួយគ្នា ក្នុងនោះដែរគេក៏បានបង្ហាញអំពីកញ្ចប់ថវិកាដៃគូមួយចំនួន ដែលគេមានសម្រាប់ប្រើប្រាស់ក្នុងឆ្នាំ២០២០។ - លោកប្រធានក្រុម បានចូលរួមកិច្ចប្រជុំពិភាក្សា ជាមួយតំណាងអង្គការដៃគូចំនួន២គឺ អង្គការ LSCW និងGVC ស្តីពីកិច្ចសហការប្រមូលសេវាកម្មរបស់អង្គការដៃគូអភិវឌ្ឍន៍ដើម្បីដាក់បញ្ចូលទៅក្នុងប្រព័ន្ធ Database និងធ្វើការពិភាក្សាទៅលើការប្រមូលទិន្នន័យទាក់ទងនៅនឹងការរំលោភបំពានទៅលើជនទេសន្តរប្រវេសន៍ ដែលគេធ្វើនៅលើខេត្តគោលដៅចំនួនពីរគឺសៀមរាប និងបន្ទាយមានជ័យ។ - លោកអនុប្រធានក្រុម បានដឹកនាំកិច្ចប្រជុំផ្ទៃក្នុង លើការរៀបចំផែនការដកស្រង់ព័ត៌មានពលករវិលត្រឡប់រក្សាទុកក្នុង database ការរៀបចំផែនការក្រុមការងារ និងត្រួតពិនិត្យការងារពីដើមឆ្នាំ២០២០ ដើម្បីធ្វើការដកស្រង់ វិភាគ និងវាយតម្លៃការងារដែលបានធ្វើកន្លងមក ដែលមានអ្នកចូលរួមចំនួន ០៤នាក់។ - បានចូលរួមកិច្ចប្រជុំពិភាក្សា ត្រួតពិនិត្យរបាយការណ៍ឆ្នាំ២០១៩ និងលើកទិសដៅឆ្នាំ២០២០ ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ អ្នកចូលរួមចំនួន១៥នាក់។
--	---

លេខាធិការដ្ឋាន គ.ខ.ប.ជ សម្របសម្រួលចំនួន ២១លើក អ្នកចូលរួមសរុបចំនួន ៤២៥នាក់ (ស្រី ២៤៨នាក់)

ខេត្តសៀមរាប	- លេខាធិការដ្ឋាន គ.ខ.ប.ជ សហការជាមួយអង្គការបេសកកម្មយុត្តិធម៌អន្តរជាតិ(IJM) ចុះជួបសំណេះសំណាលជាមួយអតីតពលករ ពលការិនី និងក្រុមគ្រួសារដើម្បីប្រមូលព័ត៌មាន និងស្វែងយល់បញ្ហាបន្ថែមពីករណីជួញដូរមនុស្ស និងកំណត់ពីតម្រូវការរបស់ជនរងគ្រោះទាក់ទងនឹងផ្នែកច្បាប់ សេវាសង្គមកិច្ចនៅស្រុកអង្គរជុំ ស្រុកក្រឡាញ់ និងស្រុកពួក។
ខេត្តកណ្តាល	- ក្រុមការងារក្រុង-ស្រុក បានប្រជុំប្រចាំខែចំនួន ១២លើក អ្នកចូលរួមចំនួន ៣០០នាក់ ស្រី២១១នាក់។
ខេត្តតាកែវ	- លោកស្រីអនុប្រធានអចិន្ត្រៃយ៍ លេខាធិការដ្ឋាន គ.ខ.ប.ជ បានចូលរួមកិច្ចប្រជុំផ្សព្វផ្សាយការទប់ស្កាត់អំពើជួញដូរមនុស្ស និងអំពើហិង្សាក្នុងគ្រួសារ ០១លើកនៅស្រុកអង្គរបូរី មានអ្នកចូលរួម ៥០នាក់ ស្រី០៨នាក់។
ខេត្តបាត់ដំបង	- លេខាធិការដ្ឋាន សហការជាមួយអង្គការ និងមន្ទីរសង្គមកិច្ច ស្វែងរកសាច់ញាតិរបស់ពលកររងគ្រោះមានផ្ទៃពោះ និងសតិមិនសូវល្អដែលត្រឡប់មកពីប្រទេសថៃ ឱ្យបានត្រឡប់ទៅស្រុកកំណើតនៅខេត្តតាកែវ។

Handwritten signature

	- មន្ទីរការងារនិងបណ្តុះបណ្តាលវិជ្ជាជីវៈ បានចូលរួមធ្វើបទបង្ហាញស្តីពីស្ថានភាពចំណាកស្រុក និងគោលនយោបាយគាំពារពលរដ្ឋចំណាកស្រុកក្នុងកម្មវិធីវេទិកាសហគមន៍ស្តីពី ការធ្វើចំណាកស្រុកដោយសុវត្ថិភាព និងការប្រឆាំងការជួញដូរមនុស្ស នៅសាលាស្រុកកំរៀង។
ខេត្តកំពង់ឆ្នាំង	- ក្រុមការងារក្រុង-ស្រុក បានប្រជុំប្រចាំខែមករា ដើម្បីត្រួតពិនិត្យការអនុវត្តការងារ។
ខេត្តកំពង់ស្ពឺ	- គណៈកម្មាធិការប្រយុទ្ធប្រឆាំងអំពើជួញដូរមនុស្សខេត្ត(គ.ខ.ប.ជ) បានប្រជុំបូកសរុបរបាយការណ៍ការងារប្រយុទ្ធប្រឆាំងអំពើជួញដូរមនុស្ស ប្រចាំឆ្នាំ២០១៩ ទិសដៅ២០២០ អ្នកចូលរួមចំនួន ៧៥នាក់ ស្រី២៩នាក់។
ខេត្តព្រះសីហនុ	- លោកស្រីភិបាលរង និងជាប្រធានលេខាធិការដ្ឋាន ព្រមទាំងក្រុមការងារ និងអង្គការវ័យកម្ពុជា បានជួបពិភាក្សារកស្រុកគោលដៅដើម្បីរៀបចំសិក្ខាសាលាផ្សព្វផ្សាយទប់ស្កាត់ការចំណាកស្រុកដោយសុវត្ថិភាព អំពើហិង្សាក្នុងគ្រួសារ និងអំពើជួញដូរមនុស្ស។
ខេត្តកំពង់ធំ	- ក្រុមការងារជំនាញបានចូលរួមប្រជុំពិភាក្សាស្តីពីលទ្ធផលការងារប្រយុទ្ធប្រឆាំងអំពើជួញដូរមនុស្ស ការធ្វើអាជីវកម្មផ្លូវភេទ ការរំលោភសេពសន្ថវៈ និងអំពើហិង្សាក្នុងគ្រួសារប្រចាំឆ្នាំ២០១៩ ក្រោមអធិបតីភាព លោកជំទាវនាយឧត្តមសេនីយ៍ អគ្គស្នងការរងនគរបាលជាតិ នៅនាយកដ្ឋានប្រឆាំងការជួញដូរមនុស្ស និងការពារអនីតិជន។
ខេត្តស្ទឹងត្រែង	- បានចាត់កម្លាំងជំនាញចូលរួមវគ្គបណ្តុះបណ្តាលស្តីពីការសម្ភាសន៍ និងកំណត់អត្តសញ្ញាណជនរងគ្រោះដោយអំពើជួញដូរមនុស្ស រយៈ៥ថ្ងៃ នៅខេត្តក្រចេះ។